

वता रेवन्तः । सर्वरेव निकुम्भः पूज्यः । महा-  
शवे लिङ्गपुराणम् ।

“आश्विने पौर्णमास्यान्तु चरेज्जागरणं निशि ।  
कौस्तुभे सा समाख्याता कार्या लोकविभूतये ॥  
कौस्तुभा पूजयेत्तस्मिन्मन्त्रैरावतस्थितम् ।  
सुगन्धिनिशि सद्वेशो अक्षैर्जागरणचरेत् ॥”

तथा,—  
“निशीथे वरदा लक्ष्मीः को जागर्त्सीति भाषिणी ।  
तस्मै वित्तं प्रयच्छामि अक्षैः क्रीडां करोति यः ।  
नारिकेलैश्चिपटकेः पितृन् देवान् समर्चयेत् ।  
वन्धून् प्रीणयेत्तेन खयं तदृशो भवेत् ॥”  
अत्र निशीति निशीथ इति चाभिधानाद्वाचि-  
कत्वमिदम् ।

“ततः प्रदोषयापिनी, याह्या तिथिर्नक्तवते सदा ।  
प्रदोषोऽस्तमया दूहं घटिकाद्वयमिष्यते ॥”

इति संवत्सरप्रदीपधृतवत्सवचनात् ॥  
यद्दिने प्रदोषनिशीथोभययापिनी पौर्णमासी  
तद्दिने कोजागरकत्वम् । उभययात्रापुरोधात् ।  
यदा तु पूर्वदिने निशीथयात्रिः परदिने प्रदोष-  
यात्रिस्तदा परेदुस्तत्कत्वम् । प्रधानपूजाकाल-  
यात्रापुरोधात् । यदा पूर्वोदुर्निशीथयात्रिः  
परेदुर्निशीथयात्रिस्तदा सुतरां पूर्वोदुस्तत्-  
कत्वम् ।

“अष्टःसु तिथयः पुण्याः कर्माहुस्तानतो दिवा ।  
नक्तादिब्रतयोगे तु रात्रियोगो विशिष्यते ॥”

इति वचनात् ॥  
वर्जयेदित्युक्तौ मत्स्यसूक्ते ।

“महालक्ष्म्यास्तु तुलसीं क्षिपिदकां काञ्चन-  
न्तथा ॥”

लक्ष्मीध्यानमादिष्टपुराणे ।

“पाशाक्षमालिकाम्बोजक्षिभिर्यान्वसौम्ययोः ।  
पद्मासनस्थां ध्यायेच्च अर्धं त्रैलोक्यमातरम् ॥  
गौरवर्णां सुरुपाञ्च सञ्जालङ्कारभूषिताम् ।  
रौक्मपद्मयकरां वरदां दक्षिणेन तु ॥”

पाशेति । दक्षिणे पाशाक्षमालाभ्यां वामे पद्मा-  
कुशाभ्यां भूषितां वामकरे हेमपद्मं दक्षिणकरे  
वरं दधतीत्यर्थः । ततः पाद्यादिभिः संपूज्य,—  
“ॐ नमस्ते सर्वदेवानां वरदासि हरिप्रिये ।  
या गतिस्तत्प्रपन्नायां सा मे स्यात् त्वदर्चनात् ॥”

इत्यनेन पुण्याञ्जलिचयं दत्त्वा प्रणमेत् ॥  
इन्द्रध्यानमादिष्टपुराणे ।

“सुतुर्दन्तगजास्त्रिंशो वज्रपाणिः पुरन्दरः ।  
शचीपतिश्च ध्यातव्यो नानाभरणभूषितः ॥”  
पाद्यादिभिः संपूज्य,—

“ॐ विपश्चेरावतस्थाय शश्वत्कुलिशपाणये ।  
पौलोम्यालिङ्गिताङ्गाय सहस्राक्षाय ते नमः ॥”  
इति पुण्याञ्जलिचयं दत्त्वा प्रणमेत् । ततः कुवेरः  
संपूज्यः । इति रुद्रधरः ॥ तं पाद्यादिभिः  
संपूज्य,—

“ॐ धनदाय नमस्तुभ्यं निधिप्रदाधिपाय च ।  
भवन्तु त्वत्प्रसादात् धनधान्यादिसम्पदः ॥”

इति प्रणमेत् ॥

अत्र प्रदोषे सर्वेषां पूजति रुद्रधरप्रभृतयः ॥ न  
च निकुम्भपर्यन्तानां पूर्वाह्ण एव पूजनं निरप-  
वादमिति वाच्यम् । दिवा तत्र न भोक्तव्यं  
इत्युपक्रम्य पूज्याश्च सफलैः पुनरित्यादिना  
विशिष्य पूजामभिधाय भोक्तव्यमित्यभिधानात्  
रात्रावेव पूजाभोजने अवगम्यते । अतएवा-  
शक्तानामेव भोक्तव्यं पूजितैः सुरैरित्यनेन  
विशिष्य दिवा पूजाभोजने विहिते ॥ \* ॥  
योगिनीतन्त्रे ।

“विरिञ्चस्तु गृहे ऽर्कां घण्टां लक्ष्मीगृहे त्वजेत् ।  
सर्ववाद्यमयीं घण्टां वाद्याभावे तु वादयेत् ॥” \* ॥  
लक्ष्मीवाक्यम् ।

“प्रकीर्णभाषामनवेक्ष्य कारिणीं  
सदा च भक्तुः प्रतिकूलवादिनीम् ।  
परस्य वेषाभिरतामलज्वा-  
मेव विधां स्त्रीं परिवर्जयामि ॥”

मार्कण्डेयः ।

“शिरः सपुण्यं चरणौ सुपूजितौ  
वराङ्गनासेवनमस्यभोजनम् ।  
अनमशाधिलसपर्वमेधुनं  
चिरप्रनष्टं श्रियमानयन्ति घट् ॥

मानुषास्त्रि गृहे यत्र अहोरात्रं च तिष्ठति ।  
तत्रालक्ष्मि । तवावासस्थान्येषाश्च रक्षसां ॥  
रूपदात्रादिकं यत्र पदाकर्षेत्तथासनम् ॥”  
हरिवंशे ।

“यत्र ह्रीः श्रीः स्थिता तत्र यत्र श्रीस्तत्र सम्मतिः ।  
सम्मतिर्हींस्था श्रीश्च नित्यं कृष्णं महात्मनि ॥”  
मत्स्यपुराणे ।

“स्थिरो हि यो हि पुरुषः स्थिरश्रीरेव जायते ।  
रक्षितुं नैव शक्नोति चपलश्चपलां श्रियम् ॥”  
तथा,—

“अवश्यसुदयोगवतां श्रीरपारा भवेत् सदा ।  
ब्रह्मप्रोक्ताहिता देवा ममत्युः पुनरमुधिम् ॥”  
लक्ष्मीकौस्तुभम् ।

“नारिकेलोदकं पीत्वा अक्षैर्जागरणं निशि ।  
तस्मै वित्तं प्रयच्छामि को जागर्त्सी महीतले ॥”  
अक्षक्रीडायां आसद्युधिहरिचंदादः प्रचरति ।  
तत्क्रीडा चतुरङ्गशब्दे द्रष्टव्या ॥ \* ॥ वैष्णवा-  
न्दते स्कन्दपुराणम् ।

“पौष्पान्तु समतीतायां यावद्भवति पूर्णिमा ।  
मावमासस्य देवेन्द्र । पूजा विष्णोर्विधीयते ॥”  
इति । पौर्णमास्यन्तमाससुपक्रम्य ।

“पितृणां देवतानाञ्च मूलकं नैव दापयेत् ।  
ददन्नरकमाप्नोति मुञ्जीत ब्राह्मणो यदि ॥  
ब्राह्मणो मूलकं सुक्ता चरेज्जान्नायनव्रतम् ।  
अन्यथा नरकं याति च तत्रो विट् शुद्र एव च ॥  
वरं भक्ष्यमभक्ष्यश्च पिबेद्वा गच्छेत्तच्च यत् ।  
वर्जनीयं प्रयत्नेन मूलकं मदिरासमम् ॥” \* ॥

फाल्गुने दोलायात्रामाह तीर्थचिन्तामणौ ब्रह्म-  
पुराणम् ।

“नरो दोलागतं दृष्ट्वा गोविन्दं पुरुषोत्तमम् ।  
फाल्गुन्यां संयतो भूत्वा गोविन्दस्य पुरं व्रजेत् ॥”

स्कन्दपुराणीयपुरुषोत्तममाहात्म्ये जनविश्रा-  
ध्याये ।

“फाल्गुन्यां क्रीडनं कुर्यात् दोलायां मम  
भूमिप ! ॥”  
इति तिथितत्त्वम् ॥ \* ॥

तस्याः पञ्चत्वं पञ्चशब्दे द्रष्टव्यम् ॥

पूर्तं, क्षी, ( पृ + पालन + भावे क्तः । “न ध्यास्या-  
पृच्छिर्हमदाम् ।” ८ । २ । ५७ । इति निष्ठा-  
तस्य न नत्वम् । ) पालनम् । इति शब्दरत्ना-  
वली ॥ ( प्रपत्तिं पालयत्यनेन जीवानिति ।  
पृ + करणे क्तः । ) खातादिकर्म । इत्यमरः । २ ।  
७ । २८ ॥ आदिना देवकुल्यादि । तदुक्तम् ।

“पुष्करिण्यः सभा वापी देवतायतनानि च ।  
आरामश्च विशेषेण पूर्तं कर्म विनिर्दिष्टम् ॥”  
इति भरतः ॥

तत्तत्करणफलम् ।

“इष्टापूर्तं द्विजातीनां प्रथमं धर्मसाधनम् ।  
इष्टेन लभते स्वर्गं पूर्तं मोक्षश्च विन्दति ॥  
वापीकूपतडागानि देवतायतनानि च ।  
पतितान्युद्धरेद्यस्तु स पूर्णफलमश्नुते ॥”

इति वराहपुराणम् ॥ \* ॥

वापीत्यादीनां पूर्णत्वाभिधानात् शूद्रस्याधिकार-  
माह जातुर्कणः ।

“वापीकूपतडागादि देवतायतनानि च ।  
अन्नप्रदानमारामाः पूर्णमित्यभिधीयते ॥

ग्रहोपरागे यद्दानं पूर्णमित्यभिधीयते ।  
इष्टापूर्तं द्विजातीनां धर्मः सामान्य उच्यते ।

अधिकारी भवेत् शूद्रः पूर्तं धर्मे न वेदिके ॥”  
वेदिके वेदाध्ययनसाध्ये अस्मिन्नेवादाविति रत्ना-  
करः ॥ एवं स्त्रीणामपि पूर्णाधिकारः । यथा

नारीत्युक्तौ दृष्टव्यः ।

“पितृव्यगुरुदोहिचान् भक्तुः स्वस्वीयमातुलान् ।  
पूजयेत् कथं पूर्ताभ्यां दृढायाथातिथीन् स्त्रियः ॥”

इति जलाशयतत्त्वम् ॥

( पूर्तं खातादिकर्म अङ्गत्वेनाख्यस्यति । अत्र ।  
धर्मेविशेषे, पुं । यथा, मार्कण्डेये । १३ । १५ ।

“यतस्त्रि विसुखा यान्ति निश्चश्य गृहमेधिनः ।  
तस्मादिष्टिश्च पूर्तश्च धर्म्मो दावपि नश्यतः ॥”

पूर्तः, त्रि, ( पृ + कर्मणि क्तः । ) पूरितः । कृतः ।  
इति विश्वः ॥ ( यथा, भागवते । १२ । २१ । ३१ ।

“शेषैर्गवैराग्ययशोऽवबोध-  
वीर्यैश्चिया पूर्णमहं प्रपद्ये ॥” )

पूर्तः, क्षी, पूरणम् । पृथातोभावे क्तः । इति  
याकरणम् ॥ ( यथा, अथर्ववेदे । ६ । १३ । ६ ।

“विश्वाभिर्गोभिरभि पूर्णिमश्यां  
मदेम शतहिमाः सुवीराः ॥” )

पूर्व, क निकेतने । इति कविकल्पद्रुमः ॥ (चुरा-  
पर-निमन्त्रणे सक-निवासि अक-सेट् । )

यद्यस्मिन् । निकेतनमिह निमन्त्रणं निवासो वा ।  
क, पूर्वयति द्विजान् भोक्तुं गृही । पूर्वयति

तीर्थेषु साधुः । इति दुर्गादासः ॥ वर्यवान्तो-  
ऽयम् ॥